



***Kunsill Lokali Marsaskala***  
228, Triq is-Salini, Marsaskala, Malta  
Tel : 21637171, Fax : 21637744,  
E-mail : [marsaskala.lc@gov.mt](mailto:marsaskala.lc@gov.mt)

## **MINUTI**

**Laqgħa tal-Kunsill Lokali Marsaskala**

**IT-TMIEN LEĠSLATURA**

**Laqgħa Numru 08**

**It-Tlieta 14 ta' Jannar 2020**

Il-Kunsill Lokali Marsaskala ltaqa' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

### **PREZENTI:**

Mario Calleja – Sindku  
Charlot Mifsud – Kunsillier  
John Baptist Camilleri- Kunsillier  
Patrick Camilleri-Kunsillier  
Errol Cutajar - Kunsillier  
John Schembri – Kunsillier  
Ryan Portelli- Kunsillier  
Mary Rose Mifsud- Kunsillier

### **ASSENTI b'APOLOĠIJI (Skont Ordni Permanenti 14A(3):**

Janice Falzon – Viċi Sindku

### **UFFIĊJAL PREZENTI:**

Josef Grech – Segretarju Ezekuttiv

**Mario Calleja- Sindku Janice Falzon-Viċi Sindku Kunsilliera- John B Camilleri, Charlot Mifsud,  
Patrick Camilleri, Mary Rose Mifsud, Ryan Portelli, John Schembri, Errol Cutajar.**

## Minuti

### 8.1 Qari tal-ittri ta' apoloġġi:

8.1.1 Is-Segretarju Eżekuttiv qal illi kien hemm ittra ta' apoloġġja tal-Kunsillier is-Sinjura Janice Falzon.

### 8.2 Kunsiderazzjoni u Approvazzjoni tal-Minuti Nru 7 tad-9 ta' Diċembru 2019:

8.2.1 *Il-Kunsillier s-Sur Charlot Mifsud ppropona l-approvazzjoni tal-minuti bħala dokument korrett u l-Kunsillier il-Perit John Schembri issekonda. Il-votazzjoni kienet 6 favur, 0 kontra u 0 astenzjoni.*

**Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.**

8.2.2 Il-Kunsillier is-Sur John B Camilleri staqsa fuq punt 7.3.3 paġna 4 u staqsa jekk l-applikazzjoni tal-estensjoni tal-pompa tal-petrol gietx appella.

Is-Sindku qal illi l-estensjoni ma gietx approvata pero jista jappella pero ma jaħsibx li dan ser iseħħ.

8.2.3 Il-Kunsillier is-Sur John B Camilleri staqsa fuq artiklu 7.7.6 paġna 6 jekk is-Sur Curmi aċċettax il-kumpens li ingħata.

Is-Segretarju Eżekuttiv wieġeb illi ntbgħatlu l-pagament kif miftihem fil-laqgħa.

8.2.4 Il-Kunsillier is-Sur Charlot Mifsud staqsa fuq paġna 2 artiklu 7.2.4 meta ser issir il-waterpoint.

Is-Segretarju Eżekuttiv infurmah illi għandha issir din il-ġimgħa.

### 8.3 Komunikazzjoni mis-Sindku:

#### 8.3.1 Għajnuna għall-Inspire (35/0011/19/I):

Is-Sindku qal illi avviċinawh min naħa tal-Inspire għaliex ser issir maratona bħal ma jsir kull sena fid-9 ta' Frar 2019 u kellhom bzonn xi għajnuna finanzjarja hu kompla jgħid illi qalilhom li l-Kunsill ikun lest li jiffinanzja it-trophies pero kienu sabu persuna li lesta tagħmilhomlom b'xejn għalhekk jekk il-Kunsill jaqbel nħallsu is-servizz tal-Pulizija li ser ikunu hemmhekk dakinhar. Din l-attivitá sintendi ser issir bejn l-Inspire b'kollaborazzjoni mal-Kunsilli Lokali.

Il-Kunsill qabel unanimament.

#### 8.3.2 Performance fl-iskola San Ġwakkin fit-21 ta' Jannar 2020 (35/0089/20/I):

Is-Sindku qal illi hu kien iltaqa mad-delegazzjoni Ċiniza ftit taz-zmien ilu u issa dawn qed joffru li jagħmlu performance taċ-ċelebrazzjoni tas-sena l-ġdida ġewwa l-iskola San Ġwakkin fejn ser ikunu mistiedna anke studenti mill-iskola l-qadima sabiex jattendu għal dan l-ispettaklu. Il-Kunsilliera u staff huma mistiedna li jattendu.

### **8.3.3 Pier Diem Allowance għal Israel (35/0088/20/I):**

Is-Sindku qal illi għandu stedina mill-Municipalita ta Haifa fl-Israel sabiex ikun jista jmur fil-lokal tagħhom sabiex imbagħad huma jkunu jistgħu jibgħatu grupp li jesebixxi spettaklu f'Marsaskala u jixtieq illi l-Kunsill ikun jista jtih għajnuna permezz ta' Pier Diem Allowance. Kompla jgħid illi hu ħallas il-biljetti tal-ajru personalment.

Il-Kunsill qabel illi jingħata kumpens lis-Sindku għal din iz-zjara.

### **8.3.4 Reġistrazzjoni għal Malta Council for the voluntary sector (35/0096/20/I):**

Is-Sindku qal dan il-proġett mhux ser isir.

### **8.3.5 Performance Bonus:**

Is-Sindku s-Sur Mario Calleja għadda l-performance bonus tas-Segretarju Ezekuttiv u tal-istaff għas-sena 2019.

Il-Kunsill qabel unanimament illi s-Segretarju Ezekuttiv u l-istaff jieħdu il-massimu tal-performance bonus rispettivament.

## **8.4 Tweġibiet għall-Mistoqsijiet tal-Kunsilliera:**

### **8.4.1 Il-Kunsillier is-Sur Ryan Portelli staqsa kif baqa l-Kunsill fuq il-Byelaw tal-Caravans**

Is-Segretarju Ezekuttiv qal illi l-Kunsill għadu qed jistenna risposta min naħa tal-Parlament.

Kien hemm qbil li nitkellmu mad-Dipartiment għal Gvern Lokali ħalli naraw fiex waslet.

#### **➤ Il-Kunsillier is-Sur Mary Rose Mifsud daħlet fis-18:50.**

### **8.4.2 Il-Kunsillier is-Sur Ryan Portelli qal illi Triq il-Qaliet hemm bzonn li jsiru xi mizuri ta sigurta.**

Is-Sindku qal illi diġa ittieħdet azzjoni.

Is-Segretarju Ezekuttiv qal illi ser jerġa jkellem lill-Engineer Schembri u is-Sur Matthew Briffa għaliex kellha issir pedestrain crossing u għalkemm prova jkellimhom kemm il-darba ma kellu l-ebda risposta.

Kien hemm qbil unanimu illi nibgħatu reminder lis-Sur Schembri u s-Sur Briffa.

### **8.4.3 Is-Sindku informa lill-Kunsill illi fit-3 ta' Frar 2020 ser tinbeda l-kostruzzjoni fil-bus stop ta ħdejn Grabiell.**

### **8.4.4 Il-Kunsillier is-Sur Ryan Portelli qal illi ta' Triq Sant'Anna hemm bzonn li jsir xi ħaġa minħabba l-veloċita li qed jgħaddu biha l-karozzi f'din it-triq.**

Is-Segretarju Ezekuttiv qal illi l-Kunsill kien talab għal zebra crossing f'din it-triq u baqa bla risposta ser jibgħat reminder fuqha.

## **8.5 Rapporti:**

### **8.5.1 Rapport ta' Kull kwart Ottubru-Diċembru 2019:**

Is-Segretarju Ezekuttiv spjega r-rapport ta' kull kwart għal perjodu Ottubru-Diċembru 2019.

***Is-Sindku is-Sur Mario Calleja ippropona l-approvazzjoni tar-rapport ta' kull kwart u l-Kunsillier is-Sur Erroll Cutajar issekonda. Il-votazzjoni kienet 7 favur, 0 kontra u 0 astenzjoni.***

### **8.5.2 Approvazzjoni tal-emendi fil-Budget:**

Is-Segretarju Ezekuttiv spjega illi kien hemm emenda waħda fil-Budget għaliex min din is-sena il-Gvern ser jgħaddilna allokkazzjoni sħiħa fuq it-tipping fees u l-Kunsill iħallas l-ammont sħiħ għal kontijiet tal-Wasteserv mhux kif kien isir qabel illi l-Kunsill iħallas parti mill-kont u l-kumplement kien itina rimbors tiegħu l-Gvern.

Is-Sindku qal illi għas-sajf il-borża tal-organic għandha tingabar l-ewwel pero` għalissa nistgħu nħalluha kif inhi.

Is-Segretarju Ezekuttiv semma wkoll li hemm kwistjoni pendenti mad-DLG minħabba li għaddewlna l-flus għas-sena 2020 u għas-sena 2019 mhumiex se jħallsu l-ammonti tal-piz zejjed tal-iskart kif kienu jagħmlu fil-passat.

***Il-Kunsillier Dr Errol Cutajar ippropona l-approvazzjoni tal-Budget kif emendat u l-Kunsillier il-Perit John Schembri issekonda. Il-votazzjoni kienet 7 favur, 0 kontra u 0 astenzjoni.***

### **8.6 Items oħra ta' xogħol ieħor tal-Kunsill Lokali li jkunu meħtieġa:**

Ma kien hemm l-ebda item.

### **8.7 Korrispondenza**

#### **8.7.1 Kwotazzjoni tat-trophies:**

Dan l-item gie diskuss f'punt 8.3.1.

#### **8.7.2 Approvazzjoni tal-bad debts tal-Melita 2017:**

Is-Segretarju Ezekuttiv qal illi l-Kunsill kellu jiġbor amont zgħir ta' flus mill-kumpanija Melita tal-gabbana li kienu jarmaw max-xatt ftit tas-snin ilu, fejn dawn il-flus il-Kunsill mhux ser joħodhom lura.

### **8.8 Kunsiderazzjoni u Approvazzjoni tal-iskeda tal-pagamenti:**

**8.8.1** Is-Segretarju Ezekuttiv ipprezenta l-Petty cash ta' Diċembru 2019.

**8.8.2** Is-Segretarju Ezekuttiv informa lill-Kunsill illi kellna pagament illi daħal tard.

- Is-Sinjura Annalise Farrugia – Running of public convenience from the 13th Dec 2019-12th Jan 2020 -€1,781.27.

**8.8.3** Il-Kunsillier is-Sur John B Camilleri ġibed l-attenzjoni fuq il-pagamenti 698 u 699 tal-fuel u staqsa jekk il-Kunsill huwiex izomm rendikont ta kemm qed jinħela fuel.

Is-Segretarju Ezekuttiv qal li dak huwa pagament ta' zewġ vannijiet u jekk il-Kunsill irid li jibda jittieħed il-qari tal-metre jista jsir dan.

Il-Kunsill qabel li jibda jittieħed il-qari tal-meter u li jsir ktieb apposta.

**8.8.4** Il-Kunsillier is-Sur John B Camilleri tkellem fuq pagament 681 fuq il-bankina ta' ħdejn Lagustini u qal illi qed jipparjkaw il-karozzi fuqha.

Is-Sindku qal illi nistgħu nagħmlu double yellow line.

Il-Kunsillier is-Sur John B Camilleri qal illi aħjar nibgħatu l-wardens.

Kien hemm qbil unanimu dwar dan.

***Il-Kunsillier Is-Sur Charlot Mifsud ippropona l-awtorizzazzjoni tal-pagamenti u l-Kunsillier il-Perit John Schembri issekonda. Il-votazzjoni kienet 7 favur, 0 kontra, 0 astenzjoni.***

**8.9** **Mozzjonijiet:**

**8.9.1** **Mozzjoni b'urġenza mressqa mill-Kunsillier is-Sur John B Camilleri – issekonda il-Kunsillier Dr. Errol Cutajar (032 – 9/12/19):**

*“Jipproponi li nsibu triq fil-periferija ez Triq Il-Blajjiet u nitolbu lis-sidien ta' l-għelieqi sabiex jirrangaw il-ħitan tas-sejjeħ u kemm jista jkun ikunu skond il-liġi u mhux fejn m'hemmx ħajt u fejn hemm 6, 5 jew 4 filati. Dan għandu jhalli impatt pozittiv fid-dehra. Irridu nsibu kompromess sabiex dawn jiġu rranġati kemm jista jkun malajr.”*

Din il-mozzjoni diġa għaddiet fil-laqgħa li għaddiet.

➤ ***Il-Kunsillier is-Sur Patrick Camilleri daħal għal laqgħa fis-7:25pm.***

\* Is-Sindku nforma lill-Kunsill illi wara diversi attenja kemm bil-kelma u kemm b'mezzi elettronici mat-tabib tal-għajnejn biex inaddaf quddiem is-sit li għandu fi Triq is-Sliem. Xorta waħda dan baqa ma seħx. Is-Sindku jistaqsi jekk wasalx il-waqt li tintbgħat ittra legali.

Kien hemm qbil li tintbgħat ittra legali.

**8.10** **Tmien tal-laqgħa u data tas-seduta li jmiss:**

L-Aġenda ġiet eżawrita kollha u l-laqgħa spicċat fis-7.30pm. Il-laqgħa tal-Kunsill li jmiss ser issir Nhar l-Erbgħa 12 ta' Frar 2020 fis-6:00pm.

Ikkonfermat illum 14 ta' Jannar 2020.

IFFIRMAT

IFFIRMAT

\_\_\_\_\_  
**Josef Grech**  
Segretarju Ezekuttiv

\_\_\_\_\_  
**Mario Calleja**  
Sindku

**Minuti tal-Kunsill Lokali Marsaskala – Laqgħa Numru 8- it-Tmien Legislatura.**

